



धर्मप्रांतीय उपासना आयोग, वसई
पवित्र तास - उपवास करण्याचा व प्रार्थनेचा राष्ट्रीय दिवस
२२ मार्च २०२४

गायन : भजतो तुला भक्तीने / आराधना करा

पवित्र साकार्मंतात हजर असलेल्या प्रभू येशूची आपण शांतपणे व आदराने सुती करु या .

शांता ३ मिनिटे

प्रस्तावना

हे प्रभू, आमच्या ह्या गरजेच्या प्रसंगी आम्ही भक्तीपूर्वक आणि आदराने तुझ्याकडे आलो आहोत . तू आमचा सर्वसमर्थ प्रभू आहेस . आम्ही तुझी आराधना करतो . तुझ्याकडे पक्षपात नाही . तू सर्वाना समान वागवणूक देतोस . तुझी अशी इच्छा आहे की सर्वांना सत्याची जाणीव व्हावी . आमच्या ह्या सध्याच्या छळाच्या प्रसंगी तू आमचा रक्षक व मार्गदर्शक हो . जगाच्या तारणासाठी आपले बलिदान करताना सर्वांनी एक व्हावे अशी इच्छा तू आपल्या प्रेषिताकडे व्यक्त केलीस . ह्या आमच्या महान देशात आम्ही सर्वांनी एक व्हावे म्हणून तू आम्हाला साहाय्य कर . आमची प्रार्थना एक व आमच्या मदतीस धावून ये .

गायन : देव माझा रक्षण करता गीत क . ४१

शास्त्र वाचन : स्तोत्र ४८ : ९-१४

चिंतन

स्तोत्रकार मानवावरील तुझ्या असीम प्रेमाखातर तू सर्वाना तुझ्याकडे आकर्षित करून घेतोस ह्याची कबुली देतो . तुझ्या पवित्र मंदिरात तुझी भक्ती व आराधना करण्यासाठी इम्मायली लोक नेहमी उत्सूक होते . तुझ्या प्रेमाची जाहीर सुती करणे हे तुला संतोषकारक होते ह्याची त्यांना कल्पना होती . कोणतीही गोष्ट वा प्रसंग तुझ्यासाठी अशक्य नाही . ग्रिस्ताद्वारे तू सर्व गोष्टी शक्य करून दाखवतोस हे एकून आम्हाला फार आनंद होतो . त्याची दया एका पिढीकडून दुस-या पिढीकडे सतत प्रवास करीत आहे . आमच्या छळाच्या वेळी प्रभो, तूच आमचा सांभाळ करु शकतोस .

शांता ३ मिनिटे

गायन : प्रभूला स्तव्या गाऊनिया गान गीत क . २९

चिंतन

परमेश्वराने जे आपल्यावर अनंत उपकार केले आहेत त्याविषयी संत लूकने आपल्या शुभवर्तमानामध्ये हिरहिरीने लिहिले आहे . देवाचे मार्ग आपल्या मार्गापासून भिन्न आहेत . आपल्याला मौल्यवान वाटणा-या गोष्टी प्रभूसमोर एकदम शुल्क ठरतात . आपण श्रीमंत लोकांची वाहवा करतो परंतु प्रभू गरीबांना धन्य म्हणतात व त्यांना त्याचे राज्य बहाल करतात . आपण भुकेल्या आणि तान्हेलेल्या लोकांकडे दुर्लक्ष करतो पण प्रभू त्यांना सर्व गोष्टींत संतुष्ट करतो . शोक करणा-या आणि संकटात सापडलेल्या लोकापासून आपण दूर राहतो पण प्रभू त्यांना सुख समाधान देण्याचे आश्वासन देतो . प्रभो, ज्या लोकांनी तुझा स्वीकार केला नाही ते इतरांचा द्वेष करतात व त्यांना छळतात . पण तुझ्या नावासाठी ज्यांचा छळ केला जात आहे व ज्यांना यातना सहन कराव्या लागत आहे त्यांना तू धन्य म्हणतोस व तुझ्या स्वर्गराज्यात त्यांना मोठे स्थान देण्याचे वचन देतोस .

शांतता ३ मिनिटे

विनंत्या :

आपला प्रतिसाद असेल : प्रभो, आमची प्रार्थना एक .

- १ . आपले पोप फान्सिस, आर्चबिशप फेलिक्स, सर्व धर्मगुरु व व्रतस्थ ह्यांना प्रभूने आशीर्वादित करावे आणि त्याचा शब्द व प्रेम जगभर घोषित करण्यासाठी त्यांना कृपा व चांगल्या आरोग्याची देणगी लाभावी म्हणून आपण प्रार्थना करू या .
- २ . आपले राजकीय नेते व अधिकारी ह्यांनी नेहमी निःस्वार्थीपणे जनतेच्या हितासाठी योग्य ते निर्णय घ्यावेत तसेच घटनेद्वारे मिळालेले धार्मिक स्वातंत्र्य अवाधित ठेवावे म्हणून आपण प्रार्थना करू या .
- ३ . शारीरिक व मानसिक व्याधींनी त्रस्त असलेल्या लोकांना तसेच त्यांची काळजी घेणा-यांना त्यांच्या कुटुंबियांकडून व समाजाकडून प्रेम व मदतीचा हातभार लाभावा म्हणून आपण प्रार्थना करू या .
- ४ . या पवित्र आठवड्यात सर्व भाविकांनी प्रभूच्या दुःखसहनावर मनन चिंतन करावे व त्याच्या पुनरुत्थानाच्या गौरवात सहभागी होण्यासाठी त्यांना कृपा लाभावी म्हणून आपण प्रार्थना करू या .
- ५ . थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

शांतता ३ मिनिटे

शेवटची प्रार्थना

प्रभो, तुझ्यावरोवर हा थोडा वेळ घालविण्याची जी प्रेरणा व संधी तू आम्हाला दिली त्याबद्दल आम्ही तुझे मनापासून आभार मानतो. अनादि काळापासून तुझे लोक मदतीसाठी तुझ्याकडे धाव घेत आहेत व तू त्यांना कधीही निराश केलेले नाही हे आम्हाला ठाऊक आहे. स्तोत्रकार म्हणतो, “या आणि प्रभूची अद्भुत कृत्ये न्याहाळून पहा. जगातील सर्व सकंटे व दुःखे तो नाहीसे करतो. तो धनुष्य बाण व भाले मोडून काढतो. त्यांची ढाल तो अग्नीत टाकून नष्ट करतो.” प्रभो, आमच्या प्रार्थना एकूण घे. तुझ्या वैभवात सत्याच्या मागाने आम्ही नेहमी चालावे म्हणून आम्हाला साहाय्य कर. तुझ्या महान शक्तीने जगभर शांती प्रस्थापित कर. हे दयाळू व ममताळू मरिये, तू नेहमी आमच्या बरोवर रहा व आमच्यासाठी मध्यस्थी कर. तुझ्या प्रेमाखातर हे प्रभो, ही प्रार्थना आम्ही करीत आहोत. आमेन

गायन : किती लागला लळा गीत क. ४०

साकारेंताचा आशीर्वाद

गायन : जय जय इशाला

शेवटचे गीत : श्री येशु भगवान गीत क. ३०२